

# Тунисд колонизатормудин кеджӕх провокацин ӕмнӕс

Февралий 8-д, америкин кедж гаргӕсн французск 25 самолет, Тунисск-Алжирск меджӕн ӕбӕр бӕӕсн, Сакиет-Сиди—Юсеф гидг тунисск селӕнд кӕчтӕ гидгӕр бомб хайдж. Бомб хайдсна асӕд, селӕн кевтӕн гишнӕ хамхрдж, 180 гар кӕн алгддж, шавтдж, тедн дотр кӕуӕд улс болн бичкдӕд бӕӕнӕ. Тунисск, республикин президент Хабиб Бургиба тер селӕнӕ ӕмтнӕр кесн дуудвртан, харслт уга селӕнд бомб хайлгӕн, Францин „урдаснӕ темдгӕсн даджрлгӕн“ гидж тодрхагӕр зааджана. Тунисск правительств Парижӕс ӕврӕннӕ элчӕн цаг тӕдӕлго дуудж авх, Тунисин газрт, тер тоод французск дӕӕнӕ — тенгсн баз Бизертад бӕӕх французск цергиг гаргӕхиг некгч шиидвр авб.

Колонизатормудин шинӕс гаргӕджӕх уӕлин туск зӕнӕг, цуг орн-нуттудар ик гидг бурушалгӕ татв. Сирин правительствин Тунисин правительствӕр илгӕсн нотд, Тунисд

Францин гаргӕджӕх даджрлгӕ йовдл бурушагдджана. Ӕврӕннӕ келн-ӕмтнӕ сул бӕӕлгӕни тӕлӕ кеджӕх Тунисск правительствин тӕрмудиг цурӕн Сирий дӕнӕнджӕнӕ гидж тодрхагӕр темдгӕлгдджӕнӕ.

Францин келн-ӕмтнӕ хургин депутат радикал Овнаньян болн прогрессивн республиканец Пьер Кот, тунисск селӕнд францин авиац бомб хайсна тускар правительствӕс сурвӕр кецхӕв. Тунисин газр деер бӕӕх Сакиет-Сиди—Юсеф селӕнд бомб хайлгӕна тускар, Пьер Кот правительствӕс цӕӕлгӕвр некджӕнӕ, тер мет тиим йовдл нарт делкӕ хоорндк зӕвлӕ болн мана орн-нутгин, ӕӕрмин авьясла ирлцдӕхш, гидж тер зааджана.

Английск правительствин лейбористск члед Барбара Касл, Феннер Брокуэй болн Антони Бенн, тунисск селӕнд французск самолетсин зерл ангӕгинӕр бомб хайлгӕиг бурушагч резолюц общинн пзлатд орулдж ӕгч.